

4. ᐅᑦᐃᑦᑦ ᑦᑦᑦᑦ ᑦᑦᑦᑦ

4.1. ᐅᑦᐃᑦᑦᑦ (ᑦᑦᑦᑦ ᑦᑦᑦᑦ)

- ◆ திருமணம் மனிதனை பாவமான வழியிலிருந்து பாதுகாக்கின்றது.
- ◆ இனவிருத்திக்கான சில ஒழுங்குகளை இஸ்லாம் விதித்துள்ளது.
- ◆ மணப்பெண்ணின் பாதுகாவலர்கள் மற்றும் சாட்சிகள் இருந்தே திருமணம் நிகழவேண்டும். இவை இல்லாமல் நடைபெறுவது இஸ்லாமியத் திருமணம் ஆக முடியாது.
- ◆ மணம் முடிக்க அனுமதிக்கப்பட்டவர்களையும், அனுமதிக்கப்படாதவர்களையும் தெரிந்து வைப்பது அவசியமாகும்.

திருமணம் என்பது இரு உள்ளங்களை இணைக்கும் உறுதிமிக்க ஒரு பந்தமாகும். இதில் பாசத்துடன் கூடிய கருணையும் தூய்மையான அன்பு செழிப்புற்று விளங்குகின்றன. நேசமும் இதமும் மிக்க இந்த இல்லறத்தில் ஆண், பெண் இருவரும் மன நிம்மதி, மன மகிழ்ச்சி, மற்றும் பாதுகாப்பு எனும் அருட்கொடைகளை முழுமையாகப் பெறுகின்றனர். இதற்காகத்தான் அல்லாஹ் இரு ஆண்மாக்களுக்குமிடையே திருமண பந்தத்தை ஏற்படுத்துகிறான். மனித இன விருத்தி, பரிசுத்தம், உள நிம்மதி, பாவங்களை விட்டும் கிடுத்துக்கொள்ளுதல், ᑦᑦᑦᑦᑦᑦ திருமணத்தின் ᑦᑦᑦᑦ, கிட்டுᑦᑦᑦᑦ, ᑦᑦᑦᑦᑦᑦ, ᑦᑦᑦᑦᑦᑦ, ᑦᑦᑦᑦᑦᑦ, ᑦᑦᑦᑦᑦᑦ; இஸ்லாமியப் பார்வையில் திருமணம் என்பது நிம்மதியையும், உற்சாகத்தையும், மகிழ்ச்சியையும் ஏற்படுத்தக்கூடிய ஓர் உறவாகும். இதனையே அல் குர்ஆன் இவ்வாறு கூறுகிறது.

“இன்னும், நீங்கள் அவர்களிடம் ஆறுதல் பெறுவதற்குரிய மனைவியரை உங்களிலிருந்தே அவன் படைத்திருப்பதும் உங்களிடையே அன்பையும் பரிவையும் உண்டாக்கியிருப்பதும் அவனுடைய அத்தாட்சிகளில் உள்ளதாகும். சிந்தித்து உணரக்கூடிய சமூகத்திற்கு நிச்சயமாக இதில் அத்தாட்சிகள் இருக்கின்றன.”(30:21) என்று கூறுகிறது.

vej ntU MZ k> ngz :Z k; j pUkz k; nraahky; gpkruhahf
tho Ntz ;Lk; vd ,] yhk; \$wtiyi y. ,] yhk; FLkg tho;tpYk>
j pUkz j j pYk; Mut%l bAk> typAUj j pAk; tUfpuJ. , J gwww egr
] yyyyh` { mi y` p t] yyk; mtu;fs; gpd;tUkhW \$wpdhu;fs;

“எவருக்குக் குடித்தனப் பொறுப்பை நிறைவேற்ற சக்தி இருக்கிறதோ, அவர் திருமணம் செய்து கொள்ளட்டும். அது அவருடைய கண்களை (தீய பார்வையிலிருந்து) தடுக்கக்கூடியதாகவும், கற்பைப் (பாவங்களிலிருந்து) பாதுகாக்கக் கூடியதாகவும் இருக்கிறது. அதற்கு முடியாதவர்கள் நோன்பு நோற்கட்டும். அதிலே அவருக்குப் பரிகாரம் உண்டு” (ஆதாரம்: புஹாரி)

இஸ்லாம்: ஈழ இஸ்லாமியர்கள் அல்லாஹ் வசூலும்; இவர்கள், திருமணத்தை வற்புறுத்தும்; இதை; முற்கணிப்புகளை வசூலிக்கும்; வசூல்களாகும்.

பயிற்சி

1. இஸ்லாம் ஆண், பெண் தொடர்பை எவ்வாறு கண்ணியப்படுத்தியுள்ளது?
2. கணவன் , மனைவியின் கடமைகளையும்; உரிமைகளும் அட்டவணைப் படுத்திக்.
3. இஸ்லாமியக் குடும்ப வாழ்க்கையை பற்றி சிறிதொரு விளக்கம் தருக.
4. திருமணத்தின் உயர்வைப்பற்றி இஸ்லாம் கூறும் கருத்துக்களை தொகுத்து எழுதுக.


4.2 அந்நிகாஹ் திருமணத்தின் அவசியமும், விதிமுறையும்

திருமணம் சிறந்த சந்ததிகளை உருவாக்கிப் பாவங்களைத் தடுத்துப் பயங்கர சமூக நோய்களைவிட்டும் பாதுகாக்கின்றது. மனிதனை சுய கட்டுப்பாட்டில் வைத்திருக்க உதவுகிறது. இஸ்லாமிய பார்வைபடி இதுவும் ஒரு வணக்கமாகும். அதன் கென பல விதிமுறைகளை அல்லாஹ் நிர்ணயித்துள்ளான்.

“திருமணம் எனது வழிமுறை (ஸூன்னத்) ஆகும்” “எவரொருவர் எனது ஸூன்னத்தைப் புறக்கணிக்கின்றாரோ அவர் என்னைச் சார்ந்தவரல்ல.” என நபி ஸல்லல்லாஹு(அலைஹி வஸல்லம் அவர்கள் கூறியுள்ளார்கள். (முஸ்லிம்)

எனவே திருமணம் என்பது றஸூலுல்லாஹி அலைஹி வஸல்லம் அவர்களின் வழிமுறை என்பதை நாம் புரிந்து கொள்கிறோம்.

அல்லாஹ் திருமணத்துக்கு விலக்கான பெண்களைப் பற்றிக் அல் குர்ஆனில் கூறியுள்ளான். அவர்களே மஹ்ரம் எனப்படுவர். அதன் விபரமாவது:



திருமண ஒப்பந்தம் :

திருமணமென்பது ஒரு ஒப்பந்தமாகும். அது பகிரங்கப்படுத்தப்பட வேண்டிய ஒன்றாகும். அதற்கெனவுள்ள விதிகள் பேணப்பட்டே அது நடைபெற வேண்டும்.

ஒரு முஸ்லிமான ஆண் முஸ்லிமான பெண்ணொருத்தியையே மணம் புரிய வேண்டும் என்ற பொது விதியின்படி பின்வரும் விடயங்கள் கவனிக்கப்படும் அவைகூறியன.

- ❖ வலீ (மணப்பெண்ணின் பொறுப்பாளர்)
- ❖ ஈஜாப் (ஒப்படைத்தல்)
- ❖ கபூல் (பொறுப்பேற்றல்)
- ❖ ஷாஹிதுகள் (இரண்டு சாட்சிகள்)

வலீ (பொறுப்பாளர்)

திருமணம் முடித்து வைக்கும் மணமகளின் பொறுப்பாளரே வலீ , ஆவார். அவர்கள் பின்வரும் ஒழுங்கில் அமைய வேண்டும்.

01. தந்தை.
02. தந்தையின் தந்தை.
03. உடன் பிறந்த சகோதரன்.
04. தந்தை வழிச் சகோதரன்.
05. உடன் பிறந்த சகோதரனின் மகன்.
06. தந்தை வழிச்சகோதரனின் மகன்.
07. தந்தையின் உடன் பிறந்த சகோதரன்.
08. தந்தையின் உடன் பிறந்த சகோதரனின் மகன்
09. காழி

மேற்படி வலிதாரர்கள் முறையே ஒருவர் இல்லாதவிடத்து மற்றவர் அவ்விடத்திற்கு தகுதி பெறுவார். மேலும் வலிதாரராய் இருப்பவரிடம் பின்வரும் விடயங்கள் கவனிக்கப்படும்.

01. முஸ்லிமாயிருத்தல்
02. ஆணாயிருத்தல்
03. பருவ வயதை அடைந்திருத்தல்.
04. புத்தி சுவாதீனம் உடையவராய் இருத்தல்.
05. சுதந்திரமுள்ளவராக இருத்தல்
06. நெறி தவறாதவராய் இருத்தல்.

ஈஜாப் (ஒப்படைத்தல்) கபூல் (ஏற்றுக்கொள்ளல்)

வலியானவர் உரிய வாசகத்தை சொல்லி நிகாஹ் செய்து வைப்பதை ஈஜாப் என்றும், அதனை மணமகன் ஏற்றுக்கொள்வதை கபூல் என்றும் சொல்லப்படும்.

இரண்டு சாட்சிகள்

இத்திருமண ஒப்பந்தத்திற்கு இரண்டு சாட்சிகள் இருப்பது அவசியமாகும். வலிகாரருக்குரிய நிபந்தனைகள் இவர்களிலும் கவனத்திற் கொள்ளப்படும்.

மஹர்

திருமணத்தின் போது மணமகன் மணமகளுக்கு அவள் விருப்பத்தோடு கொடுக்கும் கட்டாய நன்கொடை 'மஹர்' எனப்படும். இது பற்றி அல்-குர்ஆன் இவ்வாறு கூறுகிறது.

‘நீங்கள் பெண்களுக்கு அவர்களின் மஹரை மகிழ்வோடு கொடுத்து விடுங்கள்’(4.4)

வலீமா

வலீமா என்பது மணமகன் திருமணத்தின் பின் கொடுக்கும் விருந்துக்குச் சொல்லப்படும். இது ஒரு ஸுன்னத்தான வணக்கமாகும். ஒரேயொரு ஆட்டை அறுத்தாவது இவ்விருந்தைக் கொடுக்குமாறு ஸஹாபாக்களை நபி ஸல்லல்லாஹு அலைஹி வஸல்லம் அவர்கள் வலியுறுத்தியுள்ளார்கள். ஆனால் இதில் வீண் விரயம் செய்வது ஹராமாகும். மேலும் இதற்கு செல்வந்தர்கள் மாத்திரமல்லாது

ஏழைகள், அயலவர்கள், நண்பர்கள், உறவினர்கள் போன்ற எல்லோரும் அழைக்கப்படுவதே சிறந்ததாகும்.

பயிற்சி

01. திருமணத்தின் முக்கியத்துவம் பற்றி விளக்குக.

02. திருமணம் செய்யாமல் இருப்பதன் மூலம் ஏற்படும் தீமைகள் எடுத்துக்காட்டும்.

03. 'மஹர்ம்' பற்றி விரிவாக விளக்குக.

04. சீதனத்தை ஒழித்து மஹரைக் கொடுத்துத் திருமணம் செய்யும் ஒரு சிறந்த சமூகத்தை உருவாக்குவதற்கு நீங்கள் முன்வைக்கும் கருத்துக்களை எழுதுங்கள்

4.3 பலதார மணம் பற்றி இஸ்லாம்

பலதாரமணம் பல நிபந்தனைகளோடு கூடிய அனுமதியேயன்றி கட்டாயமான ஒன்றல்ல.

பல்வேறு நியாயங்களை முன்னிட்டு நபி ஸல்லல்லாஹு அலைஹி வஸல்லம் பலதாரமணம் புரிந்தார்கள்.

அல்குர் ஆனையும் நபி ஸல்லல்லாஹு அலைஹிவஸல்லம் அவர்களது வரலாற்றையும் படிப்போர் அவர்களின் பலதாரமணத்தைக் குறைகாண மாட்டார்கள்.

இஸ்லாத்திற்கு முன்பு இருந்து வந்த முறையற்ற பலதார மணங்களுக்கு வரையறையோடு கூடிய பலதார அமைப்பு முறையை அறிமுகம் செய்த பெருமை இஸ்லாத்துக்குரியதே

முந்திய பாடத்தில் திருமணம் சம்பந்தமாக நாம் பார்த்தோம். இஸ்லாம் மணம் புரிந்து வாழ அனுமதித்தது போலவே பல நியாயங்களை வைத்து பலதார மணத்தையும் அனுமதித்துள்ளது.

பலதார மணம் என்பது ஒரு ஆண் ஏக காலத்தில் ஒன்றுக்கும் மேற்பட்ட மனைவியரைச் சட்டரீதியாகத் திருமணம் முடிப்பதைக்குறிக்கிறது. அல்-குர்ஆன் இறக்கியருளப்பட முன் பலதார மணத்திற்கு தடை இருக்கவில்லை. அத்துடன் ஒரு ஆண் எத்தனை பெண்களை வேண்டுமானாலும் திருமணம் செய்துகொள்ளும் பழக்கமும் இருந்து வந்தது. இதற்கான ஆதாரங்களை முன்னைய நபி மார்களின் வரலாற்றிலிருந்தும் பெற்றுக் கொள்ளலாம். நபிமார்களான இப்றாஹீம், யஃகூப், தாவூத், சுலைமான் அலைஹிமுஸ்ஸலாம் போன்றோர் பலதார மணம் செய்து கொண்டார்கள் என வரலாறு கூறுகிறது.

இது தவிர நபி ஸல்லல்லாஹு அலைஹி வஸல்லம் அவர்களின் காலத்திற்கு முன்னேள்ள காலப்பகுதிகளிலும் இப்பலதார மணம் வழக்கிலிருந்து வந்திருக்கிறது. கைலான் அஸ்ஸகஃபி என்பவர் இஸ்லாத்தை ஏற்றபோது பத்து பெண்களைத் திருமணம் செய்திருந்தார். அந்தப் பெண்களில் நால்வரை தேர்ந்தெடுத்துக் கொண்டு

மற்றவர்களை; பிரிந்து கொள்ளுமாறு அவருக்கு நபி ஸல்லல்லாஹு அலைஹி வஸல்லம் அவர்கள் கட்டளையிட்டார்கள்.

இவ்வாறு நோக்குமிடத்து கட்டுப்பாடில்லாமல் இருந்து வந்த பலதார மணத்திற்கு இஸ்லாம் முற்றுப் புள்ளி வைத்து ஓர் ஆண் நான்கு பெண்கள் வரை திருமணம் செய்து கொள்ளலாம் என வரையறுத்து; பல நிபந்தனைகளோடு அனுமதி அளித்தது. அந்தோடு அப்பெண்களிடையே சமமாக நடந்து கொள்ள வேண்டும் என்ற நிபந்தனைகளையும் விதித்தது.

பலதார மணமும் பயன்பாடும்

பலதார மணத்தின் மூலமாக மனிதன் தனது உடலியல் தேவைகளை நிறைவேற்றிக் கொள்வதை மாத்திரம் இஸ்லாம் எதிர்பார்க்கவில்லை. மாறாக இதில் ஆண், பெண் இரு சாராருக்கும் பல நன்மைகளை வழங்கி உள்ளது. பலதார மணத்திற்கான சில நியாயங்களை நாம் கீழே காண்போம்.

01. ஹிஜ்ரி மூன்றாம் ஆண்டு நிகழ்ந்த உஹதுப் போரில் முஸ்லிம்களில் பெரும்தொகையினர் ஷஹீதாக்கப்பட்டனர். இதனால் பலர் விதவைகளாகவும், அனாதைகளாகவும் ஆக்கப்பட்டனர். இவர்களைப் பராமரிப்பதும், ஆதரவு வழங்குவதும் முஸ்லிம்களின் கடமையாக மாறியது. அப்போதுதான் இஸ்லாம் பலதார மணத்திற்கு அனுமதி வழங்கியது.

உங்களுக்குப் பிடித்தமான பெண்களை இரண்டிரண்டாகவோ, மும்மூன்றாகவோ, நன்நான்காகவோ மணந்து கொள்ளுங்கள். ஆனால் நீங்கள் (இவர்களிடையே) நியாயமாக நடக்கமுடியாது எனப் பயந்தால் ஒரு பெண்ணையே (மணந்து கொள்ளுங்கள்) (04:03)

02. திருமணம் புரிந்த ஒருவன் தன் மனைவி தீராத வியாதியால் பீடிக்கப்பட்டவளாகவோ, அல்லது அவளுடன் இல்லற வாழ்க்கை நடாத்த முடியாதவளாகவோ இருந்தால் அவன் வேறு ஒருத்தியை மணம் செய்து கொள்வதன் மூலம் பாவங்களிலிருந்து தப்பிக் கொள்கிறான். அத்துடன் அந்த நோயாளியான பெண்ணையும் கவனித்துக்கொள்ளும் வாய்ப்பைப் பெற்று நன்மையடைகின்றான். இதன் அடிப்படையில் மறுமணம்

என்பது அல்லாஹ் தஆலா மனிதனுக்கு கொடுத்தருளிய பெரும் அருட்கொடைகளில் ஒன்றாகும்.

03. பலதார மணத்தின் காரணமாக பல குடும்பங்களுக்கு மத்தியில் புதிய உறவுகள் ஏற்படுகின்றன. இதன் மூலம் கூடிய இனவிருத்திக்கு இது காரணமாக அமைகிறது

பலதார மணத்தின் பயன்களைச் சுருக்கமாகக் கவனிப்போம்.

- ❖ விதவைகளுக்கான மறு வாழ்வும், பாவங்களை விட்டுப் பாதுகாப்பும்.
- ❖ அனாதைக் குழந்தைகள் பராமரிப்பு.
- ❖ ஆண்களின் கற்புப் பாதுகாப்பு.
- ❖ புனித இஸ்லாத்தை விட்டும் வெளியேறாதிருக்கத் துணை புரிதல்.
- ❖ இஸ்லாத்திற்கு முன்பு பலதார மணம் என்ற பெயரில் பெண்ணினம் பல இன்னல்களை அனுபவித்தது.
- ❖ பலதார மணத்தை குறிப்பிட்ட வரையறைக்குட்படுத்திய இஸ்லாம் பெண்களின் வாழ்வுக்கும் பாதுகாப்பளித்தது.

பயிற்சி

01. நபி ஸல்லல்லாஹு அலைஹி வஸல்லம் அவர்கள் எத்தனை திருமணங்கள் முடித்தார்கள்.
02. பலதார மணம் மூலம் ஏற்படும் சமூக நலன்கள் யாவை?
03. இஸ்லாத்திற்கு முன்னால் இருந்த பலதார மணத்திற்கும் அதற்குப் பின்னால் அல்லாஹ்வால் ஏற்படுத்தப்பட்ட திருமண முறைக்கு மிடையிலான வித்தியாசங்களை எடுத்துக்காட்டுக.

4.4 அத்தலாக் (விவாக விடுதலை)

- ✦ திருமண பந்தத்தில் இணைந்த கணவனும், மனைவியும் நியாயமான காரணங்களுக்காக அதிலிருந்து விலகிக் கொள்வதற்கு அல்லாஹ் வழங்கிய சலுகையே “தலாக்” ஆகும்.
- ✦ ஒருவன் தலாக் சொல்ல முன் சமாதான வழியை நாடுமாறே இஸ்லாம் பணிக்கிறது.
- ✦ தலாக் சொல்லப்பட்ட பெண் அதன் ஒழுங்குகளைப் பேணி நடப்பது கடமையாகும்.
- ✦ தலாக் என்பது ஒரு இறுதிப் பரிகாரமேயன்றி பெண்களுக்கு அநியாயம் செய்வதற்குரிய வழியல்ல.

திருமணத்தின் மூலம் ஓர் ஆணும் பெண்ணும் மகிழ்ச்சிகரமான வாழ்வை அடைந்து கொள்வதையே இஸ்லாம் விரும்புகிறது. அதனால்தான் திருமணத்திற்கென்று பல நிபந்தனைகள் விதிக்கப்பட்டுள்ளன. திருமணத்தின் மூலம் அன்பு புரிந்துணர்வு என்பன எதிர்பார்க்கப்படுகின்றன. இவ்விரண்டும் கோபம் எனும் கெட்ட குணத்தினால் இல்லாமல் போய் விடுகின்றன. குடும்ப வாழ்வையே சிதறடித்துவிடுகிறது. எது நடந்தாலும் சமாதான வழியை நாடுமாறு அல்லாஹ் கட்டளையிட்டிருக்கின்றான்.

“இன்னும் ஒரு பெண் தன் கணவனிடமிருந்து வெறுப்பையோ, அல்லது புறக்கணிப்பையோ பயந்தால் அவர்களிருவரும் தங்களுக்கிடையே ஒரு சமாதானத்தை ஏற்படுத்திக் கொள்வதில் அவ்விருவர் மீதும் குற்றமில்லை. சமாதானமே மிக மேலானது. (பொதுவாக) மனங்கள் உலோபித்தனத்திற்கு உட்பட்டு விடுகின்றன. இன்னும் நீங்கள் (ஒவ்வொருவரும் மற்றவருக்கு) உபகாரியாயிருந்து (அல்லாஹ்வுக்குப்) பயந்தும் கொண்டால், நிச்சயமாக அல்லாஹ் நீங்கள் செய்வற்றை நன்கு அறிந்து கொள்பவனாக இருக்கிறான்”. (04:128)

கணவன் மனைவி ஆகிய இருவர் மத்தியிலும் ஏற்படும் மனக்கசப்புக்கள் குடும்பப் பிரிவினையாக மாறிவிடக்கூடாது என இஸ்லாம் விரும்புகிறது. இவ்வாறு பிரச்சினைகள் தோன்றும்போது எடுக்கவேண்டிய நடவடிக்கைகள் பற்றிப் பின்வரும் அல்-குர்ஆன் வசனம் தெளிவாகவே கூறுகிறது.

இன்னும் (கணவன் மனைவியாகிய) இருவருக்குள் (பிணக்குண்டாகி) பிளவை நீங்கள் அஞ்சினால், அப்போது அவன் குடும்பத்தாரில் ஒரு மத்தியஸ்தரையும், அவள் குடும்பத்தாரில் ஒரு மத்தியஸ்தரையும் நீங்கள் (ஏற்படுத்தி) அனுப்புங்கள். அவ்விருவரும் (இவர்களுக்குள்) சமாதானத்தை உண்டுபண்ண நாடினால், அல்லாஹ் இவ்விருவரையும் ஒற்றுமையாக்கி விடுவான். நிச்சயமாக அல்லாஹ் (யாவையும்) அறிந்தவனாக நன்கு உணர்கிறவனாக இருக்கிறான். (04:35)

மேற்கண்டவாறான முயற்சிகள் வெற்றி காணாதபோது கையாளப்படும் கடைசிப்பரிகாரமே “தலாக்” எனப்படும் விவாகரத்து ஆகும். இதனை இஸ்லாம் தூண்டாதபோதும் இது ஒரு இறுதிப்பரிகாரமாகவே அமைந்துள்ளது. “அல்லாஹுத்தஆலா ஆகுமாக்கியவற்றில் அவனுக்கு மிக வெறுப்பானது தலாக்கெனும் விவாகரத்தாகும்” என நபி ஸல்லல்லாஹு அலைஹி வஸல்லம் அருளினார்கள்.

விவாகரத்து முன்று விதமாக நிகழ்கிறது அவை

- ❖ தலாக்
- ❖ பஸ்கு
- ❖ குல்உ

தலாக்


இது கணவனுக்கு இஸ்லாம் வழங்கியுள்ள ஒரு அனுமதியாகும். நியாயமான காரணங்களை முன்னிட்டும் மனைவிக்கு அநியாயம் செய்யும் நோக்கம் இல்லாமலும் சமாதான முயற்சிகள் வெற்றி காணாதபோதும் விவாகரத்துச் செய்ய ஆணுக்கு அனுமதி வழங்கப்பட்டுள்ளது. இவ்வாறு தலாக் சொல்லும் அனுமதி மூன்று விடுத்தமேயாகும். அதனை வார்த்தையின் மூலமோ, எழுத்தின் மூலமோ தெரிவிக்கலாம்.

“(மீட்டுக் கொள்ள உரிமை பெற்ற) ‘தலாக்’ இரு தடவைகளாகும்; பின்னர் முறைப்படி தடுத்து வைத்துக் கொள்ளலாம். அல்லது (மூன்றாவது முறையாக தலாக் கூறி) நன் முறையில் விட்டு விடலாம். இன்னும், நீங்கள் அவர்களுக்கு கொடுத்த (மஹர், உடை மற்றும் ஏனைய பொருட்கள் முதலிய) வற்றிலிருந்து யாதொன்றையும் எடுத்துக் கொள்வது உங்களுக்கு ஆகுமானதல்ல. அல்லாஹ் ஏற்படுத்திய

வரம்புகளை நிலைநிறுத்த முடியாதென்று அவர்கள் இருவருமே பயந்தாலே தவிர, ஆகவே அவர்கள் இருவரும் அல்லாஹ் ஏற்படுத்திய வரம்புகளை நிலை நிறுத்தமாட்டார்கள் என (தீர்ப்பு வழங்குவோராகிய) நீங்கள் பயந்தால், அவள் எதை (தன்னைத் திருமண பந்தத்திலிருந்து நீக்கிவிடுவதற்கு) ஈடாகக் கொடுக்கின்றாளோ அதில் அவ்விருவர் மீதும் குற்றமில்லை. இவை அல்லாஹ் ஏற்படுத்திய வரம்புகளாகும். ஆதலால், நீங்கள் இவற்றை மீறாதீர்கள். மேலும், எவர் அல்லாஹ்வுடைய வரம்புகளை மீறுகிறாரோ அவர்கள் தாம் அநியாயக்காரர்கள்”. (02:229)

ஒரு பெண் தலாக் சொல்லப்படும்போது மாதவிலக்கோடு இருந்தால் அது தலாக் பிதஃ எனப்படும். மாதவிலக்கில்லாத காலத்தில் உடலுறவில் சம்பந்தப்படாது சொல்லப்பட்டால் அது தலாக் ஸுன்னி எனப்படும்.

தலாக்கின் வகைகள்



தலாக் றஜஃ

மீட்டிக் கொள்ளத்தக்க தலாக் என்பதே இதன் பொருளாகும். ஒரு கணவன் தனக்கு அனுமதிக்கப்பட்ட மூன்று தலாக்குகளில் ஒன்றைக் கூறி அதற்குரிய இத்தாவுடைய காலக்கெடு முடிவதற்குள் மனைவியை மீட்டிக் கொள்வதை இது குறிக்கின்றது. இரண்டு தலாக்குகளிலேயே கணவன் மேற்கூறிய சலுகைகளைப் பெற்றுக் கொள்கிறான். இவ்வாறு தலாக் சொல்லப்பட்ட பெண்ணுடைய இத்தாக் காலம் முடிவுற்றால் அது சிறிய பிரிவு (அல்-பைனானத்துஸ் ஸுக்றா) எனப்படும். அதே கணவன் மீட்டிக்கொள்ளாத போது மற்றொருவனை இவள் மணம்முடிக்க அனுமதியுண்டு. அக்கணவனே மீட்டிக் கொள்வதாயின் புதிதாக மஹர் கொடுத்து புதிய திருமணமாகவே நடைபெறவேண்டும்.

தலாக் பாயின்

ஒருவன் தன் மனைவியை மூன்று விடுத்தும் தலாக் சொல்வதன் மூலம் இது நிகழ்கிறது. மேலே சொன்னது போல் முதலாவது தலாக்கைச் சொல்லி இத்தா முடிந்த பின் அவளை மீட்டிக் கொண்ட கணவனுக்கு எஞ்சியிருப்பது இரண்டு தலாக்குகள் ஆகும். இரண்டாவது தலாக்கையும் சொன்னவன் இன்னும் ஒன்றுக்கே உரித்துடையவன் ஆகிறான். கடைசி முறையாக அவன் அதனையும் சொல்லி விட்டால் அவள் அவனை விட்டும் முற்றிலும் பிரிந்தவளாகக் கருதப்படுகிறாள். அவள் அவனது மனைவி என்ற அந்தஸ்தை இழந்து முடிந்ததும் மற்றொருவனை மணம் புரிய உரிமை பெறுகிறாள். இதுவே “அத்தலாக்குல் பாயின்” எனப்படுகிறது. மறுமணம் புரியாது முதற் கணவனுக்கு அப்பெண் ஹராமாகும்.

பஸ்ஹ்

இஸ்லாமியத் திருமணம் ஒன்று நிகழ்வதற்கு உள்ள நிபந்தனைகள் பற்றி நாம் ஏற்கனவே அறிந்து வைத்துள்ளோம். அதன் படி அதில் ஏதேனும் ஒன்று இல்லாமல் போகும் பொழுது கணவனையும், மனைவியையும் உடனடியாகப் பிரிக்கவேண்டிய சந்தர்ப்பங்கள் ஏற்படுகின்றன. உதாரணமாக ஒரு முஸ்லிமான ஆண் முஸ்லிமான பெண்ணொருத்தியையே மணம் புரிய வேண்டும். மாறாக முஸ்லிமான ஆண் முஸ்லிம் அல்லாத ஒருத்தியை முஸ்லிம் என்று நினைத்துக் கொண்டு மணம் புரிந்தால் அது தெரிய வந்ததும் அவ்விருவரையும் உடனடியாகப் பிரித்துவைப்பது பஸ்கு எனப்படும். அதேபோல் திருமணத்தின் பின் தான் மணம் புரிந்துள்ளவள் தனக்கு மஹ்ரமான ஒருத்தி என அறிந்து கொண்டால் இருவரும் உடனடியாய்ப் பிரிந்து கணவன் மனைவி என்ற பந்தத்தை முறித்துக் கொள்ளக் கடமைப்படுகிறார்கள்.

குல்உ

ஒரு பெண் தனது கணவரிடமிருந்து நல் வாழ்வையே எதிர்பார்க்கின்றாள். குடும்ப வாழ்க்கை வெறுப்புக்குரியதாக அமைவதை அவள் ஒருபோதும் விரும்புவதில்லை. சில சமயங்களில் அவள் எதிர்பார்க்கும் இன்ப வாழ்வு கிடைக்காமல் போவதுண்டு. ஒழுக்கக்கேடான கணவனின் குடி, சூது, போதைப் பொருள் பாவனை, விபச்சாரம் போன்ற பெரிய குற்றங்கள் குடும்பத்தையே சின்னாபின்னப்படுத்திவிடுகிறது. அக்கணவனை சீர் திருத்த எடுக்கும் நடவடிக்கைகள் பயனற்றுப் போகும்போது மனைவியாக உள்ளவள் காழியிடம் சென்று முறையிட்டு ஒரு தொகைப் பணம் அல்லது பொருள் கொடுத்து பிரிந்து விடுவதையே இது குறிக்கிறது.

4.5 இத்தா

- ✦ இத்தா என்ற சொல்லுக்குக் கணக்கிடல், கணித்தல் என்பது பொருளாகும்.
- ✦ கணவனின் மரணம் அல்லது விவாக விடுதலை காரணமாக மனைவி குறிப்பிட்ட காலம் சில நியதிகளுக்குக் கட்டுப்பட்டு நடப்பதே “இத்தா” ஆகும்.
- ✦ இத்தாவுக்கான கால எல்லைகளை அல்லாஹ்வே நிர்ணயித்துள்ளான் அதில் திருத்தம் செய்யும் அதிகாரம் எவருக்கும் வழங்கப்படவில்லை.

முன்னைய பாடத்தில் கணவன் மனைவி ஆகிய இருவரும் விவாகரத்துப் பெறுவது தலாக், குல்உ அல்லது பஸ்கு என்ற மூன்றில் ஒருவகையில் உள்ளடங்குவதைப் பார்த்தோம். இத்தா என்றால் கணக்கிடுதல், கணித்தல் என்று பொருள் கொள்ளப்படும். தலாக் சொல்லப்பட்ட பெண்ணும், கணவனையிழந்த பெண்ணும் இத்தா அனுஷ்டிக்கக் கடமைப்படுகிறார்கள்.

இத்தாவின் தத்துவங்கள்

- ❖ இத்தா அனுஷ்டிப்பது அல்லாஹ்வின் கட்டளைக்கு அடிபணிதலாகும்.
- ❖ பெண் கர்ப்பினியாக இருப்பின் அதனை இத்தாவின் மூலம் அறிந்து கொள்ளல்.
- ❖ தலாக் றஜஸ்யின் போது இத்தா இருக்கும் பெண்ணை மீட்டிக்கொள்ள சந்தர்ப்பம் பெறல்.

தலாக் சொல்லப்பட்ட பெண்ணின் இத்தா

இவள் தலாக் சொல்லப்பட்ட நாள் முதல் மூன்று துப்பரவு காலம் வரை பொறுத்திருக்கவேண்டும். அல்லாஹ் அல் குர்ஆனில் பின்வருமாறு கூறுகிறான். மேலும் தலாக் சொல்லப்பட்ட பெண்கள், தங்களுக்கு மூன்று மாதவிடாய்களை எதிர்பார்த்திருப்பர். அவர்கள் அல்லாஹ்வையும், இறுதி நாளையும் விசுவாசங்கொண்டவர்களாக இருந்தால் அவர்களுடைய கர்ப்பப்பைகளில் அல்லாஹ்

படைத்திருப்பதை மறைப்பது அவர்களுக்கு ஆகுமானதல்ல. மேலும் (மீட்கக்கூடிய தலாக் சொல்லிய) அவர்களின் கணவர்கள் இணக்கத்தை நாடினால் அ(தற்குரிய தவணை காலத்)தில், அவர்களை (மனைவிகளாக)த் திருப்பிக்கொள்ள மிகவும் உரிமை உடையவர்கள். (மனைவியரான) அவர்கள் மீதுள்ள கடமைகள் போன்று அவர்களுக்கு முறைப்படி உரிமைகளும் உண்டு. ஆண்களுக்கு (பெண்களாகிய) அவர்கள் மீது ஒரு படித்தரமுண்டு; அல்லாஹ் (யாவற்றையும்) மிகைத்தவன், தீர்க்கமான அறிவுடையவன் (02:228)

கணவனை இழந்த பெண்ணின் இத்தா:-

இவள் நான்கு மாதமும் பத்து நாட்களும் இத்தா அனுஷ்டிக்க வேண்டும். கர்ப்பிணித் தாயும் அவளுடைய பிள்ளைப் பேற்றைப் பொறுத்து இத்தாவின் காலம் கூடலாம் அல்லது குறையலாம். ஒரு பெண்ணுக்கு தனது கணவன் காலமான செய்தி எட்டிய நாளிலிருந்து குறிப்பிட்ட நாட்களில் எஞ்சியதில் இத்தா இருக்கவேண்டும். கால எல்லை முடிவுற்றபின் பெண்ணுக்குத் தெரியவருமானால் இத்தா இருக்க வேண்டிய அவசியமில்லை. இத்தா இருக்கும் காலத்தில் நோய்வாய்ப் படும்போது மருத்துவர்களைச் சந்திப்பதற்கும், திடீர் அபாயங்களிலிருந்து தன்னையோ தனது குழந்தைகளையோ தற்காத்துக் கொள்வதற்கும், இதுபோன்ற மிக அத்தியாவசியத் தேவைகளுக்கு முறையாக அப்பெண் வெளியே செல்வதில் தவறில்லை.

கணவனை இழந்ததற்காக இத்தா இருக்கும் பெண் அக்காலத்தில் கீழ்வரும் விடயங்களை தவிர்த்துக்கொள்ள வேண்டும்.

- ❖ தன்னை அலங்காரம் செய்தல்.
- ❖ மணம் பூசுதல்.
- ❖ ஆபரணங்கள் அணிதல்.
- ❖ திருமணம் முடித்தல், அதோடு தொடர்பான விடயங்களில் ஈடுபடல்.

செயற்பாடு

1. இத்தாவின் வகைகளைக் குறிப்பிடுக.
2. இத்தாவின் பன்களையும், தத்துவங்களையும் குறிப்பிடுக.
3. அல்குர்ஆனில் இத்தா பற்றி சொல்லப்பட்ட வசனங்களை ஆசிரியரின் துணையுடன் ஒன்று திரட்டுக.